

Agir inaċċettabbli mis-Segretarju Parlamentari għad-Drittijiet tal-Animali

**Fir-rwol tiegħu, l-Onor. Roderick Galdes ma messux kien parti
mit-tnedija ta' attività li tippromwovi l-insib tal-għasafar**

Huwa inaċċettabbli li l-Onor. Roderick Galdes fir-rwol tiegħu ta' Segretarju Parlamentari għad-Drittijiet tal-Animali jagħzel li jkun parti mit-tnedija ta' attività li tippromwovi l-insib tal-għasafar li se ssir għada. Aktivitajiet marbutin mal-insib m'għandhom assolutament l-ebda rabta mad-drittijiet tal-animalli. Din l-attività tmur kontra l-valuri tal-imħabba lejn in-natura, il-preservazzjoni u l-konservazzjoni, u li jkollok lill-persuna fi hdan il-Gvern Malti li tirrappreżenta d-drittijiet tal-animalli tnedi din l-attività sempliċiment juri fejn huma l-prijoritajiet tas-Segretarju Parlamentari.

L-Onor. Galdes diġà kien ġie kkritikat f'Jannar 2016 meta organizza attività ma' balzmaturi tal-għasafar bi promozzjoni għall-qtil u l-ibbalzmar tal-għasafar. F'dik l-okkażjoni kien deher maġenb żewġ persuni li kienu nstabu hatja ta' pussess illegali ta' għasafar protetti, inkluż tajr tal-priża.

Issa, għal darba oħra tul it-tnedija tal-attività ta' għada (kif jidher ċar mir-ritratti uffiċjali tad-DOI li huma mehmuzin), l-Onor. Galdes ingħaqad ma' persuna li nstabet hatja li kienet fil-pussess ta' 20 karkassa ta' tajr protett, l-aktar tajr tal-priża. Minflok jitbiegħed minn dawk li ma jirrispettawx l-ambjent u l-liġijiet tal-konservazzjoni, l-Onor. Galdes jagħzel li jorganizza l-aktivitajiet magħhom. Dan ipogġi f'dubju l-kredibbiltà tal-Onor. Galdes meta jgħid li qed jiġġieled l-illegalitajiet marbutin mal-liġijiet tan-natura.

Waqt li l-attività ppjanata għal għada fil-Buskett tista' tiġi kkunsidrata wkoll bħala waħda illegali għax se ssir f'riserva naturali li hija sit Natura 2000 fejn mhux permess li persuni jkunu fil-pussess ta' għasafar, BirdLife Malta qed titlob lill-Awtorità tal-Ambjent u r-Riżorsi (ERA) biex tikkjarifika x'inhil-pożizzjoni tagħha dwar din l-attività.

BirdLife Malta ssejjaħ ukoll lill-Prim Ministru biex iżomm l-kelma li ta wara r-referendum, li se jkun qed imexxi gvern b'kuxjenza ambjentali akbar.

TMIEEM

Għal aktar informazzjoni, ikkuntattja lil:

Nathaniel Attard

BirdLife Malta Communications Manager

Tel: 2134 7645/6 Ext. 512

Cell: 9947 4705

Email: nathaniel.attard@birdlifemalta.org

Ritratti:

- 1-3. Tliet ritratti li ttellgħu fuq il-paġna tal-Facebook tas-Segretarju Parlamentari għad-Drittijiet tal-Annimali biex jippromwovu din l-attività tal-insib tal-għasafar. Ir-ritratti kollha ttieħdu mid-Dipartiment tal-Infommazzjoni (DOI).
4. Id-dettalji tal-attività ta' għada fil-Buskett (Ritratt tad-DOI)
5. Post fuq FB li ttellgħet mill-Onor. Roderick Galdes fuq il-paġna tiegħu tal-Facebook biex jippromwovi l-attività tan-nassaba.